

पावलका फिलेमोनलाई ज्याक्तुम सेलाखाजेम

पावलकु सेव

१ ख्रीष्ट येशूक जोपा-सेला थोबेतोमिलो चसिडडोम गो पावल नुड ईकीमा ल्वाक तिमोथीका, आकीमा द्वादीबुड डोप्सो मा गुकुनुड खारी बेपा फिलेमोनलाई ओराम सेलाखाजेम ज्याक्चोकोम बु २ मेम्मा ईकीमा रिचो अप्फिया, छोम मेभापातो खारी बेपा सिपाही होप्पाम गुकुनुड खारी बेपा अर्खिप्पस नुड ईमा नेप्डा खोम्सिका मण्डलीलाई वो ओराम सेलाखाजेम ज्याक्चोकोम बु। ३ माम्चुनी ईकीमा पाप नुड डाचो येशू ख्रीष्टका उनी दिदामका सानीमीनु, मा ईनी न-भ्रसी बेन्मीनु!

आलासो नुड सोम्दी

४ गो गानालाई सोम्दीडा मिम्नीलो आमा माम्चुनीलाई हेल्लो लोवो आलासो ग्वाक्पु, ध ५ हेडालोने डाचो येशूडला बेन्नाम ईमा थोर नुड माम्चुनीकु मुचुमिमलाई बेतोडा लेनामिम रिखामकु दुथाम गो थोउतोम बु। ६ ईमा थोरकु दुथाम सोमु चापा गाना दुम्सा, मेम्साका गुई ख्रीष्टडा बाट्पामिमनुड बाट्पा खोत्ले जोपा ल्वामिम छ्याडलो-छ्याडलो गाना थेसिथेनानु ज्वाक्साका गो सोम्दी बेउ। ७ आमा ल्वाक, थोरलुपामिमलाई बेन्नाम ईमा रिखामका गोलाई छोम भ्रसीबेट्डी, मा आमा सो हन्डा, हेडालोने माम्चुनीकु मुचुमिमलाई गाना गेर्सिबेट्नामिम बु।

पावलका फिलेमोनलाई ओनेसिमस रडा बुडुम

८ गो डाचो येशूक थुर्मा दुम्डोडोमका गाना हाम बोमु बासी ज्वाक्साका

गो ज्वामु चापु लोवो, ९ गुची रिखाम बेबोचीमिमका गो याक्के दुम्साका गानालाई छोम ज्वाडु, गो डावा पावल ख्रीष्ट येशूकाम लागि ओम्लो चतासिक्पा, १० ओराम चसिखोपगोडा गो ओनेसिमसलाई येशू ख्रीष्टडा थोर लुबेतोमका गु आमा तारापा चो होप्पाम दुस्ताम बु। मेम्मिमका गुडला न-थोम रेम्बे ज्वाक्साका छोम ज्वाडु। ११ डादो गु ईमा लागि पारीमिम होप्पाम बाईडा, लावो ओम्लो ने ईमा नुड आमा निफीकाम लागिडा र्लोमु चापा दुस्ताम बु। १२ गु छोम आमा थोमका रट्पा मुचु सो, गुलाई ईमाडाडा र्लोक्तोडा लेट्पु। १३ जोपा-सेला थोबेतोमिमका गो चसिक्पा बुडुलो गुलाई आसिन्डा गोनुडडा जेन्मु न बाईडा, मा ईमा खोमडा गुका र्लोडिवा। १४ लावो गाना मेबिसिक्थुम ने गो हाम वो मेबेउवा। वाडमिमका क्वाक्नामिमका मेएँ, गाना ईमा नका र्लोया-बाया बे ज्वाक्पा आमा न बु। १५ हेल्लो लोवो गानानुड बुमु लागि ओनेसिमस घरिकोड गानाडाम फ्वास्ताम रोओ। १६ लावो डुल्चो होडडा मेएँ, ओनेसिमस ने डुल्चोडाम वो डोक्पु सो। गु आमा लागि द्वादीबुड ल्वाक, लावो ईमा लागि ने मेरामडाम हापा, हेडालोने डाचो येशूडा मेराम कोड मुचु नुड थोरलुपा ल्वाक होडडा सो। १७ गानानुड कोयोडा खारी बेपा डोप्सो ज्वाक्साका गोलाई मिम्डी माला गोलाई होम्साकाडा गुलाई वो रडा। १८ गुका गानाडला मेजोपा खारीमिम बुडुम बु लोवो ईमा जेर पुडुम बु लोवो गोलाई सोबेट्डी। १९ गो पावल आमा ल्वाकाडा ओराम ज्याक्तोडा लेट्पु। मे ओनेसिमसकु जेर गो डा

सोन्सानी। ईमा त्वारोमकाम लागि गाना
 आमा जेर हुन्नाम बु ज्वाक्साका ने गो
 गानालाई ज्वामु आमा न मिबु। ^{२०} आमा
 द्वादीबुड ल्वाक, डाचो येशूकाम लागि
 ओराम र्लोडी। स्त्रीष्टडा आमा न-गो
 भ्रसीबेडा। ^{२१} गो ज्वाङ्डोमडाम वो
 हापा बोना ज्वाक्साका थोरलुडडोम
 बु। मेम्मिमका गानालाई गो ओराम
 सेलाखाजेम ज्याक्तोडा लेट्पु। ^{२२} मेम्मा
 आथावो कोडमी ल्वा: गो बुमु लागि
 बाखोप बनेबेजोला, हेडालोने माम्चुनीका
 ईमा सोम्दी थोमी, मा दालाडा ईमाडा

र्लोम्मिसमु ग्वाङ्मी ज्वाक्पा न बेउहोम
 बुडु।

पावलकु हुम्दडाम सेव

^{२३} येशू स्त्रीष्टकु दुथाम गोनुड चसिकपा
 इपाफ्रासका गानालाई सेव ज्वाक्ताम
 बु। ^{२४} मेम्साकाडा गोनुड कोयोडा खारी
 बेपामिम: मर्कुस, अरिस्तार्खस, डेमास
 नुड लूकाका वो सेव ज्वाम्डिम बु।
^{२५} डाचो येशू स्त्रीष्टकु दिदाम गानी
 खोत्लेकाडा दुम्नु।